

Býráðsfundurinn tann 30. október 2007

Týsdaginn hin 30. október kl. 17.30 hevði Klaksvíkar Býráð fund við niðanfyrri standandi fundarskrá, og har fylgjandi samtyktir vorðu gjørdar

Allir limir á fundi

116.

2006-19-038 Íverksetanardepil í Klaksvík.

Víst verður til notat frá býráðsskrivaranum, dagf. 21.10.07 um setanarviðurskiftini, bygnaðurin og um leiguvíðurskifti, íverksetanarhúsið/granskingarverkætlanin. Niðurstøðan er tann, at í síðsta enda er og verður hetta eitt politiskt val ímillum tveir leistir, sum hvørgin tykist einfaldur. Somuleiðis verður víst til notat frá menningardeildarleiðaranum, dagf. 09.10.07.

Á fundinum í Mentanarnevndini fór Rani Nolsøe, býráðslimur av fundinum vegna ógegni. Torleif Sigurðsson fór av fundinum, áðrenn avgerð varð tikin. Jórun Høgnesen og Eli Zachariasen taka undir við skrivinum frá býráðsskrivaranum. Gunvá við Keldu tekur støðu í Býráðnum.

Fíggarnevndin tekur undir við skrivinum frá býráðsskrivaranum dagf. 21.10.07.

Býráðsins samtykt:

Rani Nolsøe luttók ikki í viðgerðini av máli nr. 116 vegna ógegni.

Rætting: Eyðgunn Samuelsen FÍN-limur tekur støðu í Býráðnum.

Uppskot um at leiga Íverksetarahúsinum bygningin við eini skyldu at víðarileiga Granskingardeplinum høllir til hansara virksemlu eftir tørvi, sum skal nærri ásetast í sáttmálanum, har fyrsta árið verður royndarár, varð samtykt við 8 atkvøðum fyri og 1 ímóti (HAB). EyS atkvøddi ikki.

117.

2007-18-012 Møgulig samanbygging av KÍ-høllini og Badmintonhøllini.

Á seinasta býráðsfundi tann 2. okt. 2007 las borgarstjórin upp skrivið frá mentanardeildarleiðaranum, dagf. 2. okt. 2007. Eftir umrøðu av málinum avráddu býráðslimir, at málið skal leggjast fyri fyrstkomandi fund hjá Mentanarnevndini.

Tekniska nevnd tekur undir við tankanum, og at hetta verður gjørt í neyvum samstarvi við T.U.

Mentanarnevndin samtykti at heita á umsitingina um at lýsa ongarviðurskifti v.m. í samband við samanbyggingina. Somu-leiðis verður heitt á umsitingina um at kanna og gera eina fíggj-arliga lýsing av møguleikunum í samband við byggingina og ognarviðurskiftunum.

Fíggarnevndin tekur undir við málinum, og at max. 2,6 mill. kr. verða játtaðar.

Býráðsins samtykt:

Uppskot frá KEZ um at útseta málið, til tað er fígggjarliga ráðiligt, fall við 2 atkvøðum fyri (KEZ og HAB) og 9 ímóti.

Uppskot um at játta kr. 2,6 mill. í stuðli til eina samanbygging, sum verandi hallarleiðarar – í eini ikki vinnurekandi samskipan – verða at fremja í felag, har byggingin skal gerast í tráð við heildarætlanina fyri ítróttarøkið, fíggað við flyting millum kontur frá íløgújáttanini til Ósáskúlan, varð samtykt við 9 atkvøðum fyri og 2 ímóti (KEZ og HAB).

118.

2007-03-083 Uttanumøkið við Badmintonhøllina.

Samráðingar hava verið millum leiðarin av Badmintonhøllini og býarverkfrøðingin tann 27.09.07 um uttanumøkið við Badmintonhøllina, Semja varð um, at Kl. Kommuna skuldi hampa økið sunnan- og eystanfyri høllina, sí hjálagda notat frá fundinum. Kostnaðurin av hesum kr. 200-250.000, verður at flyta av kontu 402095 fyri Ósáskúlan. Borgarstjórin, Gunvá við Keldu og Kristian F. Olsen, býráðslimir voru kunnað og tóku undir við tí.

Tekniska nevnd tekur undir við tilmæli frá T.U., dagf. 05.10.07.

Mentanarnevndin tekur undir við skrivinum frá T.U., dagf. 05.10.07.

Fíggarnevndin tekur undir við Mentanarnevndini.

Býráðsins samtykt:

Tilmælið samtykt.

119.**2007-13-003 Endurskoðan av brunasamtykt.**

Víst verður til uppskot um nýggja brunasamtykt fyri Kl. Kommunu.

Brunanevndin tekur undir við uppskotinum um nýggja brunasamtykt, dagf. 01.05.07.

Tekniska nevnd tekur undir við tilmæli frá Brunanevndini.

Fíggjarnevndin tekur undir við BrN. 27.09.07 og Teknisku nevnd 09.10.07.

Býráðsins samtykt:

Tilmælið samtykt.

120.**2007-02-019 Norðoyri – linjuføring og útstykking.**

Í samband við ætlaðu vegagerð uttanfyri gomlu bygdina á Norðoyri, er hjáløgd ein tekning, sum sýnir hvussu hendan verður løgd, við einum 10m breiðum vegi og 2m gongubreyt í báðum síðum. Sum tað framgongur á tekningini, so kemur vegurin at liggja 2m inn á lendi frá "gomlu bygdini". Mælt verður til, at kommunan tekur upp samráðingar við eigararnar um keyp av hesum lendi. Omanfyriuttara enda á vegnum eru grundstykki matrikuleraði. Sum fylgja av, at vegbreiddin niðanfyri og niðanvið uttanfyri verður broytt til 10m, verður mælt til, at henda útstykking verður regulerað sambært viðlagda korti av hesum økið.

Tekniska nevnd tekur undir við tilmæli frá T.U., dagf. 05.10.07, og at spurningurin um veg- og kloakkgjald verður tikin upp á næsta fundi.

Fíggjarnevndin tekur undir við Teknisku nevnd 09.10.07.

Býráðsins samtykt:

Tilmælið samtykt.

121.**2007-15-042 Umsókn um marknaumskipan.**

Víst verður til umsókn, dagf. 25.09.07 um marknaumskipan – matr. nr. 895 og 896. Talan um smávegis regulering, sum T.U. mælir til at játta.

Tekniska nevnd tekur undir við tilmæli frá T.U., dagf. 05.10.07.

Fíggjarnevndin tekur undir við Teknisku nevnd 09.10.07.

Býráðsins samtykt:

Tilmælið samtykt.

122.**2007-01-085 Uppskot til løgtingslóg um stuðul til høli og verkløg til ítrótt og mentan.**

Víst verður til uppskot til løgtingslóg um stuðul til høli og verkløg til ítrótt og mentan KSF, og samskipti um hetta hjá býráðsskrivarinum.

Orsakað av, at býráðsskrivarin ikki var til staðar á fundinum hjá Mentanarnevndini beinir nevndin málið í Býráðið.

Málið hevur verið til kunning í Fíggjarnevndini.

Býráðsins samtykt:

Býráðið umrøddi málið.

123.**2007-21-022 Møgulig víðkan av Ferðslunevndini.**

Víst verður til uppskot frá formanninum í Ferðslunevndini um víðkan av Ferðslunevndini við einum limi afturat, sum skal vera koyrilærari og tilmæli frá býráðsskrivarinum.

Ferðslunevndin tekur undir við tilmælinum frá býráðsskrivara-num, dagf. 29.09.07.

Tekniska nevnd tekur undir við Ferðslunevndini 08.10.07.

Fíggjarnevndin tekur undir við Teknisku nevnd 09.10.07.

Býráðsins samtykt:

Málið beint aftur í Teknisku Nevnd.

124.

2007-19-095 Val av limi í valnevndina.

Veljast skal ein limur í valnevndina fyri Trónd Fuglø, ið ynskir at verða loystur úr valnevndini fyri býráðsval í Klaksvíkar kommunu í skrivi frá 12. juli 2007. Á seinasta býráðsfundi varð málið útsett til fyrst komandi fund.

Býráðsins samtykt:

Maria Isaksen vald í nevndina.

Fundurin lokin